

ပြည်ထောင်စုသမ္မတမြန်မာနိုင်ငံတော်
ပထမအကြိမ် အမျိုးသားလွှတ်တော်စတုတ္ထပုံမှန်အစည်းအဝေး
ဒသမနေ့ မှတ်တမ်း

၁၃၇၄ ခုနှစ်၊ ပထမဝါဆိုလပြည့်ကျော် ၁၄ ရက်

(၂၀၁၂ ခုနှစ်၊ ဇူလိုင်လ ၁၇ ရက်)

[အင်္ဂါနေ့]

အချိန်၊ ၁၀:၀၀။

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် စတုတ္ထ ပုံမှန်အစည်းအဝေး ဒသမနေ့ အစီအစဉ်ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့် က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

အမျိုးသားလွှတ်တော် ဥက္ကဋ္ဌ နေရာယူခြင်း

အချိန်၊ ၁၀:၀၁။

အခမ်းအနားမှူး၊ ။အမျိုးသားလွှတ်တော်ကိုယ်စားလှယ်များခင်ဗျား။ ယခု အချိန်ကစပြီး ပြည်ထောင်စု သမ္မတ မြန်မာနိုင်ငံတော် ပထမအကြိမ် အမျိုးသားလွှတ်တော် စတုတ္ထပုံမှန် အစည်းအဝေးရဲ့ ဒသမနေ့ အစီအစဉ် စတင်ပါတော့မယ်။

အခမ်းအနားမှူး၊ ။အမျိုးသားလွှတ်တော် ဥက္ကဋ္ဌကြီး ကြွရောက် လာပါပြီ ခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး၊ ။ အားလုံးထိုင်နိုင်ကြပါပြီခင်ဗျား။

**အမျိုးသားလွှတ်တော် အစည်းအဝေးအထမြောက်ကြောင်းနှင့်
စတင်ကျင်းပကြောင်းကြေညာခြင်း**

အချိန်၊ ၁၀:၀၁။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့ကျင်းပတဲ့ ပထမအကြိမ် အမျိုးသားလွှတ်တော် စတင်ပုံမှန် အစည်းအဝေး ဒသမနေ့မှာ အမျိုးသား လွှတ်တော်ကိုယ်စားလှယ်များ စိစစ်ရေးကော်မတီရဲ့တင်ပြချက်အရ အစည်းအဝေးသို့ တက်ရောက်ခွင့်ရှိတဲ့ ကိုယ်စားလှယ်ဦးရေ စုစုပေါင်း(၂၂၃)ဦးရှိပြီး ဒီကနေ့အစည်းအဝေးကို (၂၀၆)ဦး တက်ရောက်ပါတယ်။

အစည်းအဝေးသို့ တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေ စုစုပေါင်း၏ (၉၂.၃၈) ရာခိုင်နှုန်းရှိပြီး တက်ရောက်တဲ့ ကိုယ်စားလှယ်ဦးရေဟာ အစည်းအဝေး အထမြောက်ရန်လိုအပ်တဲ့ ကိုယ်စားလှယ် ငါးဦးရေ သုံးပုံတစ်ပုံထက် ကျော်လွန်တဲ့အတွက် အမျိုးသားလွှတ်တော်ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေး အထမြောက်ကြောင်းနဲ့ အမျိုးသားလွှတ်တော်ဆိုင်ရာ နည်းဥပဒေ ၂၁၊ နည်းဥပဒေခွဲ (က) နဲ့(ဂ)တို့အရ အစည်းအဝေး စတင်ကျင်းပကြောင်း ကြေညာပါတယ်။ (ဩဘာသံများ)

အစည်း အဝေးအစီအစဉ် ဖြန့်ဝေထားကြောင်းတင်ပြခြင်း

အချိန်၊ ၁၀:၀၁။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသား လွှတ်တော်ဆိုင်ရာ နည်း ဥပဒေ ၄ ၊ နည်းဥပဒေခွဲ (ခ)အရ ပထမအကြိမ် အမျိုးသားလွှတ်တော် စတင်ပုံမှန်အစည်းအဝေးရဲ့ ဒသမနေ့အစီအစဉ်ကို အမျိုးသားလွှတ်တော်ကိုယ်စားလှယ်များထံ ကြိုတင် ဖြန့်ဝေထားပြီး ဖြစ်ပါတယ်။

အမျိုးသားလွှတ်တော် ကိုယ်စားလှယ်များ ခွင့်ပန်ကြားခြင်း

အချိန်၊ ၁၀:၀၂။

ဥက္ကဋ္ဌ။ ။ အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ (၈)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော် ကိုယ်စားလှယ်ဟာ မိမိကိုယ်တိုင်သော်လည်းကောင်း၊ မိမိအတွက် အခြားလွှတ်တော်ကိုယ်စားလှယ်တစ်ဦးက သော်လည်းကောင်း ခွင့်ပန်ကြားရမှာဖြစ်ပါတယ်။

ဒီကနေ့ အစည်းအဝေး မတက်ရောက်နိုင်တဲ့ အမျိုးသားလွှတ်တော် ကိုယ်စားလှယ်များ ရှိလျှင် ယခုခွင့်ပန်ကြားဖို့ ဖြစ်ပါတယ်။

ဥက္ကဋ္ဌ။ ။ ဦးမိုးမြင့်၊ တနင်္သာရီ (၇) တင်ပြဖို့ ဖြစ်ပါတယ်။

အချိန်၊ ၁၀:၀၂။

ဦးမိုးမြင့်၊ တနင်္သာရီတိုင်းဒေသကြီး မဲဆန္ဒနယ်အမှတ် (၇)။ ။ လေး စားအပ်ပါသော အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ တနင်္သာရီတိုင်းဒေသကြီး မဲဆန္ဒနယ်အမှတ် (၇)မှ အမျိုးသားလွှတ်တော်ကိုယ်စားလှယ် ဦးမိုးမြင့် ဖြစ်ပါတယ်။ တနင်္သာရီတိုင်းဒေသကြီး မဲဆန္ဒနယ်အမှတ် (၆)မှ ဦးတင်ရှန် ၏ ကိုယ်စားခွင့်ပန်ကြားခြင်း ဖြစ်ပါတယ်။ ဦးတင်ရှန် သည် ကိုယ် တိုင်ဆောင်ရွက် ရမည့် ကိစ္စရှိပါသဖြင့် ၂၀၁၂ ခုနှစ်၊ ဇူလိုင်လ (၁၇)ရက်နေ့ တစ်ရက်ကို ခွင့်အဖြစ် သတ်မှတ်ပေးနိုင်ပါရန် လေးစားစွာ တင်ပြအပ်ပါတယ် ခင်ဗျား။

အချိန်၊ ၁၀:၀၂။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါသလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ်တော်က ခွင့်ပြုကြောင်းကြေညာပါတယ်။ (ဩဘာသံများ)

ဥက္ကဋ္ဌ။ ။ ဦးထွန်းဇော်(ခေါ်) ကိုပေါက်၊ ပဲခူး(၁၂) တင်ပြဖို့ ဖြစ်ပါတယ်။

အချိန်၊ ၁၀:၀၃။

ဦးထွန်းဇော်(ခေါ်)ကိုပေါက်၊ ပဲခူးတိုင်းဒေသကြီး မဲဆန္ဒနယ်အမှတ်(၁၂)။ ။

လေးစားအပ်ပါသော ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ် (၆)မှ ဦးသက်နိုင်ဦး ဟာ နေမကောင်းပါသဖြင့် ယနေ့ ၁၇-၇-၂၀၁၂ နေ့ အမျိုးသားလွှတ်တော် တက်ရောက်ခြင်းမှ မတက် ရောက်နိုင်သည်ကို ခွင့်ပေးပါရန် ၎င်း၏ ကိုယ်စား ခွင့်ပန်ကြားအပ် ပါတယ်ခင်ဗျား။

အချိန်၊ ၁၀:၀၃။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ

သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ်တော်က ခွင့်ပြုကြောင်းကြေညာ ပါတယ်။ (ဩဘာသံများ)

ဥက္ကဋ္ဌ။ ။ ဦးဖိုးဇော်၊ ပဲခူး(၂) တင်ပြဖို့ ဖြစ်ပါတယ်။

အချိန်၊ ၁၀:၀၄။

ဦးဖိုးဇော်၊ ပဲခူးတိုင်းဒေသကြီး မဲဆန္ဒနယ်အမှတ်(၂)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ်(၅)မှ အမျိုးသား လွှတ်တော်ကိုယ်စားလှယ် ဦးဝင်းနိုင်ရှိန် သည် အဆုတ်ရောဂါ ဝေဒနာ ခံစားနေရပါသဖြင့် ၁၇-၇-၂၀၁၂ မှ ၁၈-၇-၂၀၁၂ ရက်နေ့အထိ ခွင့် (၂)ရက် ခွင့်ပြုပေးပါရန် ဦးဝင်းနိုင်ရှိန် ၏ ကိုယ်စား ကျွန်တော် ပဲခူးတိုင်းဒေသကြီး မဲဆန္ဒနယ်အမှတ် (၂)မှ ဦးဖိုးဇော် မှ လေး စားစွာဖြင့် ခွင့်ပန်ကြား အပ်ပါတယ် ခင်ဗျား။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ

သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်းကြေညာ
ပါတယ်။ (ဩဘာသံများ)

ဥက္ကဋ္ဌ။ ။ ဦးညွှန်လင်း၊ ဧရာဝတီ(၃) တင်ပြဖို့ ဖြစ်ပါတယ်။

အချိန်၊ ၁၀:၀၄။

ဦးညွှန်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၃)။ ။ လေးစား

အပ်တဲ့ ဥက္ကဋ္ဌကြီးခင်ဗျား။ ဧရာဝတီတိုင်းဒေသကြီး မဲဆန္ဒနယ်အမှတ် (၂) အမျိုးသားလွှတ်တော်
ကိုယ်စားလှယ် ဦးစိုးဝင်း ဟာ ကိုယ်တိုင်ဆောင်ရွက်ရန် ကိစ္စရှိပါသဖြင့် ၁၇-၇-၂၀၁၂ ရက်နေ့မှ
၁၈-၇-၂၀၁၂ ရက်အထိ ခွင့် (၂)ရက်အဖြစ် သတ်မှတ်ခွင့်ပြုပေး ပါရန်၊ ၎င်းကိုယ်စား
ဧရာဝတီတိုင်းဒေသကြီး မဲဆန္ဒနယ်အမှတ် (၃) အမျိုးသားလွှတ်တော်ကိုယ်စားလှယ် ကျွန်တော်
ဦးညွှန်လင်း မှ လေးစားစွာ ခွင့်ပန်ကြားအပ်ပါတယ်။

အချိန်၊ ၁၀:၀၅။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ

သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်းကြေညာ
ပါတယ်။ (ဩဘာသံများ)

ဥက္ကဋ္ဌ။ ။ ဦးစောအုန်း၊ မွန်(၉)တင်ပြဖို့ ဖြစ်ပါတယ်။

အချိန်၊ ၁၀:၀၅။

ဦးစောအုန်း၊ မွန်ပြည်နယ်မဲဆန္ဒနယ်အမှတ်(၉)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ မွန်ပြည်နယ် မဲဆန္ဒနယ်အမှတ် (၆)မှ အမျိုးသား
လွှတ်တော်ကိုယ်စားလှယ် ဦးလှသိန်း သည် နေထိုင်မကောင်းပါသဖြင့် ယနေ့ ၂၀၁၂ ခုနှစ်၊
ဇူလိုင်လ(၁၇)ရက်နေ့အား ခွင့်ရက် တစ်ရက်အဖြစ် ခွင့်ပြုပေးနိုင်ပါရန် ဦးလှသိန်း ၏ ကိုယ်စား
မွန်ပြည်နယ် မဲဆန္ဒနယ်အမှတ်(၉)မှကျွန်တော် ဦးစောအုန်း က ရိုသေစွာ ခွင့်ပန်ကြားအပ်ပါတယ်
ခင်ဗျား။

အချိန်၊ ၁၀:၀၆။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ်တော်က ခွင့်ပြုကြောင်းကြေညာ ပါတယ်။ (ဩဘာသံများ)

ဥက္ကဋ္ဌ။ ။ ဦးခက်ထိန်နန်၊ ကချင်(၁) တင်ပြဖို့ ဖြစ်ပါတယ်။

အချိန်၊ ၁၀:၀၆။

ဦးခက်ထိန်နန်၊ ကချင်ပြည်နယ် မဲဆန္ဒနယ်အမှတ်(၁)။ ။ လေးစားအပ်ပါသော ဥက္ကဋ္ဌကြီးခင်ဗျား။ ရှမ်းပြည်နယ် မဲဆန္ဒနယ်အမှတ် (၁၁)မှ ဦးလှူ ကွယ်ရှိ သည် နေပြည်တော် ခုတင်(၁၀၀၀)ဆေးရုံကြီးတွင် မျက်စိခွဲစိတ်ရန် တက်ရောက်နေရပါသဖြင့် ၁၇-၇-၂၀၁၂ ရက်နေ့ မှ ၁၈-၇-၂၀၁၂ ရက်နေ့အထိ (၂)ရက်ကို ခွင့်ပြုပေးနိုင်ပါရန် ကချင်ပြည်နယ် မဲဆန္ဒနယ် အမှတ်(၁)မှ အမျိုးသားလွှတ်တော်ကိုယ်စားလှယ် ကျွန်တော် ဦးခက်ထိန်နန် မှ ၎င်း၏ ကိုယ်စား လေးစားစွာ ခွင့်တောင်းခံအပ်ပါတယ် ခင်ဗျား။

အချိန်၊ ၁၀:၀၇။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ်တော်က ခွင့်ပြုကြောင်းကြေညာ ပါတယ်။ (ဩဘာသံများ)

ဥက္ကဋ္ဌ။ ။ ဦးညွှန်လင်း၊ ရှမ်း(၁) တင်ပြဖို့ ဖြစ်ပါတယ်။

အချိန်၊ ၁၀:၀၇။

ဦးညွှန်လင်း၊ ရှမ်းပြည်နယ်မဲဆန္ဒနယ်အမှတ်(၁)။ ။ လေးစားအပ်ပါသော

အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်က ရှမ်းပြည်နယ်မဲဆန္ဒနယ်အမှတ် (၁)မှ အမျိုးသားလွှတ်တော်ကိုယ်စားလှယ် ဦးညွှန်လင်း ဖြစ်ပါတယ်။ ရှမ်းပြည်နယ် မဲဆန္ဒနယ် အမှတ်(၇)မှ အမျိုးသားလွှတ်တော်ကိုယ်စားလှယ် ဦး ဝီလ်ဆင်မိုး အတွက် ခွင့်ပန်ကြား ခြင်း ဖြစ်ပါတယ်။ ဦးဝီလ်ဆင်မိုး ဟာ ဖခင် နေမကောင်းပါသဖြင့် ပြုစုစောင့်ရှောက်ရန် ရှိပါသဖြင့် ၁၇-၇-၂၀၁၂ ရက်နေ့မှ ၁၈-၇-၂၀၁၂ ရက်နေ့အထိ ခွင့် (၂)ရက်အား သတ်မှတ်ပေး နိုင်ပါရန် လေးစားစွာ တင်ပြအပ်ပါတယ်။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့် ပြုဖို့ လွှတ်တော်က သဘောတူပါ သလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်းကြေညာ ပါတယ်။ (ဩဘာသံများ)

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေကို မှတ်တမ်းတင်ခြင်း

အချိန်၊ ၁၀:၀၈။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့

ပထမအကြိမ် အမျိုးသားလွှတ်တော် စတင်ပုံမှန်အစည်းအဝေး ဒသမနေ့ကို တက်ရောက်ခွင့် ရှိတဲ့ အမျိုးသားလွှတ်တော် ကိုယ်စားလှယ်ဦးရေမှာ (၂၂၃)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ (၁၀)ဦး၊ ယနေ့ ခွင့်ပန်ကြားသဖြင့် ခွင့်ပြုထားသူ (၇)ဦး ဖြစ်၍ လွှတ်တော်က ခွင့်ပန်ကြား၍ ခွင့်ပြုထားသူ (၁၇)ဦး ဖြစ်ပြီး ခွင့်မဲ့ ပျက်ကွက်သူ မရှိပါ။

အမျိုးသားလွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ(၈)၊ နည်းဥပဒေ ခွဲငယ် (၂) အရ ယခုလွှတ်တော်ကိုယ်စားလှယ်များ အစည်းအဝေးတက်ရောက်မှုအခြေအနေ တင်ပြချက်ကို အမျိုးသားလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို လွှတ်တော်က အတည်ပြုပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

ဥက္ကဋ္ဌ။ ။လွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များ အစည်းအဝေးတက်ရောက်မှု အခြေအနေကို အမျိုးသားလွှတ်တော်က အတည်ပြုမှတ်တမ်းတင်ကြောင်း ကြေညာပါတယ်။ (ဩဘာသံများ)

ဦးခင်မောင်ရီ၊ ဧရာဝတီတိုင်းဒေသကြီး မဲဆန္ဒနယ်အမှတ်(၆)က ရုရှားသမ္မတနိုင်ငံနှင့် အိန္ဒိယသမ္မတနိုင်ငံတို့တွင် သဘာဝရေးဘေးအန္တရာယ်သင့်မှုအတွက် အမျိုးသားလွှတ်တော် အနေနှင့် ဝမ်းနည်းကြောင်း သဝဏ်လွှာပေးပို့ရန် အကြံပြု တင်ပြချက်ကို အမျိုးသား လွှတ်တော်၏ သဘောထား ရယူခြင်း

အချိန်၊ ၁၀:၁၀။

ဥက္ကဋ္ဌ။ ။အစီအစဉ်(၅)ဖြစ်ပါတယ်။ အမျိုးသားလွှတ်တော်ကိုယ်စားလှယ်များ ခင်ဗျား။ ဧရာဝတီတိုင်းဒေသကြီး မဲဆန္ဒနယ်အမှတ် (၆)မှ ဦးခင်မောင်ရီ က ရုရှားသမ္မတနိုင်ငံ၊ Krasnodar ဒေသကြီး၊ Krymsk မြို့နယ်တွင် မိုးသည်းထန်စွာ ရွာသွန်းမှုကြောင့် ဆူနာမီ ရေလှိုင်းတမျှ အရှိန်အဟုန်ကြီးမားသော ရုတ်တရက် ရေလွှမ်းမိုး မှုဖြစ်ကာ အိုးအိမ် ပစ္စည်း ဥစ္စာများစွာပျက်စီးပြီး လူ (၁၇၁)ဦးထိ သေကြေပျက်စီးရကြောင်း RT သတင်းဌာနမှ ထုတ်ပြန် ကြေညာသွားပါကြောင်းနှင့် နှစ်ပေါင်း (၇၀) အတွင်း အဆိုးရွားဆုံးရေးဘေး နှင့် ကြုံတွေ့နေရ ချိန်၌ ရုရှားသမ္မတနိုင်ငံ၊ ပြည်ထောင်စုလွှတ်တော်သို့ ဤလွှတ်တော်မှစာ နာကြောင်း နှင့် ဝမ်းနည်းကြောင်း သဝဏ်လွှာ ပေးပို့သင့်ကြောင်း တင်ပြလာပါတယ်။

အလားတူ အိန္ဒိယသမ္မတနိုင်ငံ၊ အာသံပြည်နယ်တွင်လည်း ရက်ဆက် မိုးသည်းထန်စွာ ရွာသွန်းမှုကြောင့် လူနေအိမ်ခြေများ၊ လမ်းပန်းဆက်သွယ်မှုများ၊ လယ်မြေများ ပျက်စီးဆုံးရှုံးမှု ဖြစ်ပြီး ယနေ့ထိ လူ (၁၂၀) ကျော် သေကြေပျက်စီးရကြောင်း သတင်းဌာနများက ဗွီဒီယို မှတ်တမ်းနှင့်တကွ ထုတ်ပြန်ကြေညာသွားပါကြောင်းနှင့် အဆိုပါသဘာဝဘေးအန္တရာယ် ကြောင့် ပျက်စီးဆုံးရှုံးမှုအတွက် အိန္ဒိယသမ္မတနိုင်ငံ လွှတ်တော်သို့ ဤလွှတ်တော်မှ စာနာကြောင်းနှင့် ဝမ်းနည်းကြောင်း သဝဏ်လွှာ ပေးပို့သင့်ပါကြောင်း အကြံပြု တင်ပြလာပါတယ်။

အကြံပြုတင်ပြချက်နှင့် စပ်လျဉ်း၍ လွှတ်တော်ရဲ့ ဆန္ဒရယူပါမယ်။

ရုရှားသမ္မတနိုင်ငံနှင့် အိန္ဒိယသမ္မတနိုင်ငံတို့တွင် သဘာဝရေဘေးအန္တရာယ် သင့်မှု အတွက် အမျိုးသားလွှတ်တော်အနေနှင့် ဝမ်းနည်းကြောင်း သဝဏ်လွှာ ပေးပို့ရန် ဦးခင်မောင်ရီ ၏ အကြံပြု တင်ပြချက်ကို လွှတ်တော်ကသဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။

ဥက္ကဋ္ဌ။ ။ လွှတ်တော်က သဘောတူတဲ့အတွက် ရုရှားသမ္မတနိုင်ငံနှင့် အိန္ဒိယ သမ္မတနိုင်ငံတို့တွင် သဘာဝရေဘေးအန္တရာယ်သင့်မှုအတွက် ဤလွှတ်တော်မှ ဝမ်း နည်း ကြောင်း သဝဏ်လွှာ ပေးပို့မည်ဖြစ်ကြောင်း ကြေညာပါတယ်။(ဩဘာသံများ)

ကြယ်ပွင့်ပြထားသည့် မေးခွန်းများကို သက်ဆိုင်ရာ အမျိုးသားလွှတ်တော် ကိုယ်စားလှယ်များက မေးမြန်းခြင်းနှင့် သက်ဆိုင်ရာ ပြည်ထောင်စုအဆင့် အဖွဲ့အစည်းဝင်များက ဖြေကြားခြင်း

အချိန်၊ ၁၀:၁၂။

ဥက္ကဋ္ဌ။ ။အစီအစဉ်(၆)ဖြစ်ပါတယ်။ အမျိုးသားလွှတ်တော်ကိုယ်စားလှယ်များ ခင်ဗျား။ လွှတ်တော် သို့ လွှတ်တော်ကိုယ်စားလှယ်များ မေးမြန်းထားတဲ့ ကြယ်ပွင့်ပြ ထားသော မေးခွန်းများကို မေးမြန်းခြင်းနဲ့ ဖြေကြားခြင်း အစီအစဉ်ကို ဆောင်ရွက်မှာ ဖြစ်ပါတယ်။

အထက်ကတင်ပြခဲ့တဲ့ ထုတ်ပြန်ပြီးနည်းဥပဒေများကို နိုင်ငံတော်ဖွဲ့စည်းပုံအခြေခံ ဥပဒေ ပုဒ်မ ၁၃၇၊ ပုဒ်မခွဲ(က)နဲ့ ပုဒ်မ ၁၅၇၊ ပုဒ်မခွဲ (က)တို့အရ အနီးကပ်ဆုံး ကျင်းပတဲ့ ပြည်သူ့လွှတ်တော်နဲ့ အမျိုးသားလွှတ်တော် ပုံမှန်အစည်းအဝေးကာလမှာ သက်ဆိုင် ရာ လွှတ်တော်ဥက္ကဋ္ဌက ခွင့်ပြုတဲ့အစီအစဉ်နဲ့ လွှတ်တော်ကိုယ်စားလှယ်များထံကို ဖြန့်ဝေတင်ပြရန် အတွက်လည်း ၂၀၁၂ ခုနှစ်၊ ဇူလိုင်လ ၆ ရက်နေ့မှာ လွှတ်တော်ရုံးသို့ ပေးပို့ တင်ပြခဲ့ပြီးလည်း ဖြစ်ပါတယ်။

ဒီနေရာမှာ ကြန့်ကြာ တယ်လို့ မေးမြန်းလာတဲ့အတွက် အနည်းငယ်ရှင်းပြလို တာကတော့ နိုင်ငံတော်ဖွဲ့စည်းပုံအခြေခံဥပဒေ ပုဒ်မ ၉၇၊ ပုဒ်မခွဲ (က)မှာ ပြည်ထောင်စု လွှတ်တော်သည် ဥပဒေတစ်ရပ်ပြဋ္ဌာန်းတဲ့ အခါမှာ ဖွဲ့စည်းပုံအခြေခံဥပဒေအရ ဖွဲ့စည်းသည့် ပြည်ထောင်စုအဆင့် အဖွဲ့အစည်း တစ်ရပ်ရပ်အား ယင်းဥပဒေနှင့် သက်ဆိုင်သည့် နည်းဥပဒေ၊ စည်းမျဉ်းနှင့် စည်းကမ်းများ ထုတ်ပြန်ခွင့်ကို အပ်နှင်းနိုင်သည် လို့ ပြဋ္ဌ ဘန်းထားတာနဲ့အညီ ဒီလိုအပ်နှင်းခြင်းခံရတဲ့ ပြည်ထောင်စုအဆင့်အဖွဲ့အစည်းအနေနဲ့လည်း မိမိကိုယ်တိုင် ကိုင်တွယ် ကျင့်သုံးရမယ့် ဥပဒေ တစ်ရပ်ကို အမှန်တကယ်ကို ရေရှည်တည်တံ့ စေရန်နဲ့ မကြာခဏ ပြင်ဆင်ခြင်း၊ ဖြည့်စွက်ခြင်း၊ ပယ်ဖျက် ရခြင်းများမဖြစ်စေရန် ဥပဒေပညာရှင်များနဲ့ အကြိမ်ကြိမ် တည်းဖြတ်ရေးဆွဲပြီး ဆောင်ရွက်ခဲ့ပါတယ်။

ဆက်လက်ပြီး ရပ်ကွက် သို့မဟုတ် ကျေးရွာ အုပ်စုအုပ်ချုပ်ရေးဥပဒေနဲ့ ပတ်သက်လို့ လည်း ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးဥပဒေ၊ အခန်း (၁၂)ပါ ချီးမြှင့်ထောက်ပံ့ ငွေနဲ့အခန်း(၁၃)ပါ ရုံးသုံးစရိတ်ဆိုင်ရာ ပြဋ္ဌာန်းချက်များကိုလည်း အကောင်အထည် ဖော်နိုင်ရန် ပြည်ထဲရေးဝန်ကြီးဌာန က နိုင်ငံတော်သမ္မတရုံးသို့ တင်ပြခဲ့ရာ ၂၀၁၂ ခုနှစ်၊ ဇွန်လ ၃၀ ရက်နေ့မှာ နိုင်ငံတော်သမ္မတရုံးက ပြည်ထောင်စုအစိုးရအဖွဲ့ တင်ပြပြီး ဘတ်ဂျက်မှာ ထည့်သွင်း တောင်းခံဖို့ လမ်းညွှန် ခဲ့တဲ့အတွက် ၂၀၁၂ ခုနှစ်၊ ဇူလိုင်လ ၁၂ ရက်နေ့မှာ ပြုလုပ်တဲ့ ပြည်ထောင်စုအစည်းအဝေး အမှတ်စဉ် (၂၆/၂၀၁၂) မှာ တင်ပြထားပြီး လုပ်ထုံးလုပ်နည်းနဲ့ အညီ ဆက်လက်ဆောင်ရွက်လျှ က်ရှိပါတယ်။ ၎င်းအပြင် ငြိမ်းချမ်းစွာစုဝေးခွင့်နှင့် ငြိမ်းချမ်းစွာ စီတန်းလှည့်လည်ခွင့်ဆိုင်ရာ နည်းဥပဒေရေးဆွဲမှု အခြေအနေနဲ့ပတ်သက်လို့ တင်ပြလို ပါတယ်။

လျက်ရှိပါကြောင်းနဲ့ ချီးမြှင့်ထောက်ပံ့ပေးတဲ့ ဝန်ထမ်းတွေနဲ့ ရုံးသုံးစရိတ်ကိစ္စ များဆိုင်ရာ ဘဏ္ဍာရေး အတည်ပြုချက်များရရှိတာနဲ့ တစ်ဆက်တည်းမှာပဲ နည်းဥပဒေ လုပ်ထုံးလုပ်နည်းများနဲ့အညီ ရပ်ကွက် သို့မဟုတ် ကျေးရွာအုပ်ချုပ်ရေးမှူးများကို ရွေးချယ်တာဝန်ပေးအပ်သွားမှာ ဖြစ်ပါကြောင်း ရှင်းလင်း ဖြေကြားအပ်ပါတယ်။

ပြည်တွင်းစက်သုံးဆီဈေး ကမ္ဘာ့ဈေး ထက် များစွာ မြင့်တက်နေခြင်းအတွက် စက်သုံးဆီ အရောင်းဆိုင်များတွင် နိုင်ငံတကာဈေး နှုန်းထက် ဈေး နှုန်းကွာဟချက် ကြီးမားနေသည့်အပေါ် အရေးယူဆောင်ရွက်ရန် အစီအစဉ် ရှိမရှိ နှင့် စွမ်းအင်ကဏ္ဍတွင် ပြည်တွင်းပြည်ပ ရင်းနှီးမြှုပ်နှံမှု တစ်ခုချင်းစီအလိုက် ရင်းနှီးမြှုပ်နှံခွင့်ပြုထားသည့် ကာလအပိုင်းအခြားနှင့် နှစ်အလိုက် ရရှိသည့် ဝင်ငွေအကျိုးအမြတ်တို့ကို ပြည်သူတို့အား တိကျစွာ ထုတ်ပြန်အသိပေးရန် အစီအစဉ် ရှိမရှိ နှင့် စပ်လျဉ်းသည့် မေးခွန်း

အချိန်၊ ၁၀:၂၁။

ဥက္ကဋ္ဌ။ ။ ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၄)မှ ဒေါက်တာမြတ်ဉာဏစိုး က ပြည်တွင်းစက်သုံးဆီဈေး ကမ္ဘာ့ဈေး ထက် များစွာ မြင့်တက်နေခြင်း အတွက် စက်သုံးဆီအ ရောင်းဆိုင်များတွင် နိုင်ငံတကာဈေး နှုန်းထက် ဈေး နှုန်းကွာဟချက် ကြီးမားနေသည့်အပေါ် အရေးယူဆောင်ရွက်ရန် အစီအစဉ် ရှိ /မရှိ နှင့် စွမ်းအင်ကဏ္ဍတွင် ပြည်တွင်းပြည်ပ ရင်းနှီးမြှုပ်နှံမှု တစ်ခုချင်းစီအလိုက် ရင်းနှီးမြှုပ်နှံခွင့်ပြုထားသည့် ကာလ အပိုင်းအခြားနှင့် နှစ်အလိုက် ရရှိသည့် ဝင်ငွေအကျိုးအမြတ်တို့ကို ပြည်သူတို့အား တိကျစွာ ထုတ်ပြန်အသိပေးရန် အစီအစဉ် ရှိ /မရှိ နှင့် စပ်လျဉ်းတဲ့ မေးခွန်းများကို မေးမြန်းဖို့ ဖြစ်ပါတယ်။

အချိန်၊ ၁၀:၂၂။

ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ်အမှတ်(၄)။ ။လေးစား အပ်ပါတဲ့ အမျိုးသားလွှတ်တော်ဥက္ကဋ္ဌကြီးနှင့်တကွ လွှတ်တော်ကိုယ်စားလှယ်တော် များအားလုံး ပြည်ထောင်စုဝန်ကြီးတို့ကို မင်္ဂလာပါလို့ ထပ်မံနှုတ်ခွန်းဆက်သအပ်ပါတယ်။ မေးခွန်းနှစ်ခုကို ကျွန်တော် တစ်ခုချင်းစီ မေးမြန်းသွားမှာ ဖြစ်ပါတယ် ဥက္ကဋ္ဌကြီးခင်ဗျား။ ပထမမေးခွန်းကတော့ ကျွန်တော်တို့ မြန်မာနိုင်ငံဟာ ဈေးကွက်စီးပွားရေးစနစ်ကို ကျင့်သုံးတာနဲ့ အညီ ပြည်တွင်းမှာ

စက်သုံးဆီများကို ပုဂ္ဂလိက ကို ဝယ်ယူတင်သွင်းခွင့်၊ ရောင်းချခွင့်ကို လွတ်လွတ်လပ်လပ် ပေးထားပြီး ဖြစ်ပါတယ်။ ကျွန်တော်တို့ ဓာတ်ဆီတစ်မျိုးတည်းကိုပဲ စွမ်းအင်ဝန်ကြီးဌာန ကနေပြီးတော့ ရောင်းချပေးနေပြီးတော့ ကျန်တဲ့ ဒီဇယ်၊ အဆင့်မြင့်ဒီဇယ်၊ အဆင့်မြင့်ဓာတ်ဆီလို့ ခေါ်ဆိုတဲ့ Octane တို့ကို နိုင်ငံခြားကနေပြီးတော့ လွတ်လွတ်လပ်လပ် တိုက်ရိုက်တင်သွင်း ရောင်းချခွင့် ပေးထားပါတယ်။ ဒီလို ပေးထားတဲ့အခါမှာ ကျွန်တော်တို့ 92 Ron Octane ဓာတ်ဆီ တစ်ဂါလံရဲ့ မြန်မာနိုင်ငံဆိပ်ကမ်းများကို အရောက်ဈေးနှုန်း ဒီဇယ်၊ အဆင့်မြင့် ဒီဇယ်တို့ရဲ့ ဆိပ်ကမ်းများကို အရောက် ဈေးနှုန်းတွေထက် အပြင်မှာ ပြန်လည်ဖြန့်ဖြူး ရောင်းချတဲ့အခါမှာ ဈေးနှုန်းကွာဟချက်ဟာ ကြီးမားနေပါတယ်။ တစ်ခါတစ်ရံမှာဆိုရင် ကျွန်တော်တို့ ငွေကျပ် (၆၀၀)၊ (၇၀၀)လောက်ထိ ကွာဟနေတာကို တွေ့ရပါတယ်။ အဲဒီတော့ ကမ္ဘာမှာ ရေနံဈေးမြင့်တဲ့အခါမှာလည်း ကျွန်တော် တို့နိုင်ငံမှာ ပြန်လည်ဖြန့်ဖြူးရောင်းချတဲ့ အခါမှာ ဈေးနှုန်းတွေ ကြီးမြင့်တာဟာ ဒါဟာ ယထာဘူတ ကျပါတယ်။ ဒါပေမဲ့ ကမ္ဘာမှာ ရေနံဈေး ကျသွားတဲ့အခါကျရင်လည်း ကျွန်တော်တို့နိုင်ငံမှာကျတော့ စက်သုံးဆီတွေဟာ ဈေးကျ မသွားပါဘူးခင်ဗျ။ ဈေးမြင့်နဲ့ပဲ ဆက်လက်ရောင်းချနေပါတယ်။ အဲဒီတော့ စက်သုံးဆီ ဆိုတာက နိုင်ငံမှာ တစ်နေ့တစ်နေ့ကို တစ်နေ့တာအတွက်ကို ဂါလံပေါင်း သိန်းနဲ့ချီပြီးတော့ သုံးစွဲနေရတဲ့ အနေအထားဖြစ်ပါတယ် ဥက္ကဋ္ဌကြီးခင်ဗျား။

နောက် စက်သုံးဆီ ဈေးကြီးမြင့်တာနဲ့အမျှ ကုန်စည်စီးဆင်းရေး၊ ကုန်ထုတ်လုပ်ရေး၊ သယ်ယူပို့ဆောင်ရေး စတဲ့ စရိတ်စကတွေပါ အကုန်လုံးကြီးမြင့်လာပြီးတော့ ကုန်ဈေးနှုန်း မြင့်မားတာကိုလည်း ကြုံတွေ့နေရပါတယ်။ ဒါကြောင့်မို့လို့ တင်သွင်းတဲ့ ဆိပ်ကမ်းရောက် ဈေးနှုန်းရယ်၊ ပြီးတဲ့အခါမှာ ဒီအပေါ်မှာ ထမ်းဆောင်ရတဲ့ အခွန်အခတွေရယ်၊ ပြီးတဲ့အခါ ကျတော့မှ ကျွန်တော်တို့ နိုင်ငံတစ်ဝန်းကို ဖြန့်ဖြူးရတဲ့ သယ်ယူပို့ဆောင်စရိတ်၊ ဒီစရိတ်တွေကို နုတ်ပယ်ပြီးတော့ အမြတ်နှုန်းထားကို သင့်တင့်တဲ့ နှုန်းထားတစ်ရပ် သတ်မှတ်ပေးပြီးတော့ ဒီလို အရေးယူဆောင်ရွက်ခြင်းမျိုးနဲ့သာ ဖြန့်ဖြူးစေမယ်ဆိုရင် စက်သုံးဆီဈေးတွေ အဆမတန် မြင့်မားနေတာတွေဟာ လျော့ကျသွားမှာ ဖြစ်ပါတယ်။ ကုန်ဈေးနှုန်းကြီးမြင့်မှု၊ ကျဆင်းမှုကိုလည်း အထောက်အကူပြုမှာ ဖြစ်ပါတယ်ခင်ဗျား။ ဒါကြောင့်မို့လို့ ပြည်တွင်းစက်သုံးဆီဈေးဟာ ကမ္ဘာ့ဈေးထက်များစွာ မြင့်တက်နေခြင်းအတွက် စက်သုံးဆီအရောင်းဆိုင်များမှာ နိုင်ငံတကာ

ဈေးနှုန်းထက် ကွာဟ ချက် ကြီးမားနေသည့်အပေါ် အရေးယူဆောင်ရွက်ပေးဖို့ အစီအစဉ် ရှိ/မရှိဆိုတာကို သိရှိလိုပါကြောင်း ပထမမေးခွန်းအနေနဲ့ မေးမြန်းလိုပါတယ်ခင်ဗျား။

တစ်ဆက်တည်း စွမ်းအင်ကဏ္ဍနဲ့ပတ်သက်ပြီးတော့ မေးမြန်းလိုတဲ့ ဒုတိယမေးခွန်းကတော့ မြန်မာနိုင်ငံရဲ့ နိုင်ငံခြားရင်းနှီးမြှုပ်နှံမှုကဏ္ဍမှာ စွမ်းအင်ကဏ္ဍမှာ အများဆုံး ရင်းနှီးမြှုပ်နှံထားတယ်ဆိုတာကို ကျွန်တော်တို့ လေ့လာသိရှိရပါတယ်။ ဒီစွမ်းအင်ကဏ္ဍရင်းနှီးမြှုပ်နှံမှုတွေကို ပြုလုပ်တဲ့အခါမှာ နားလည်မှုစာချွန်တွေ၊ သဝဏ်လွှာတွေ၊ Memorandum of Understanding (MOU) တွေ ထိုးတဲ့အခါမှာ အထဲထဲမှာ ဘယ်လိုအချက်အလက်တွေ ပါတယ်ဆိုတာကို ပြည်သူတွေက ဂယနဏ သိရှိချင်ကြပါတယ်။ အခု ကျွန်တော်တို့ တိုင်းပြည်ဟာ ဒီမိုကရေစီစနစ်ကို ကူးပြောင်းကျင့်သုံးနေတဲ့အခါမှာ ပွင့်လင်းမြင်သာမှုရှိဖို့ဟာ အဓိကအကျဆုံးလို့ တင်ပြလိုပါတယ် ဥက္ကဋ္ဌကြီးခင်ဗျား။ အဲဒီတော့ အိမ်ထောင်စုတစ်စုလိုပဲ ကျွန်တော်တို့ အိမ်ထောင်စုတစ်စုမှာ ဝင်ငွေဘယ်လောက် ရှိတယ်ဆိုရင် ကျွန်တော်တို့ ဒါကိုမျှတအောင် ဘယ်လိုသုံးမလဲ၊ ဒီလို သိနိုင်သလိုပဲ ဒီလိုစွမ်းအင်ကဏ္ဍ တွေအရပ်ရပ် ကနေပြီးတော့ ဝင်ငွေဘယ်လောက်ရှိတယ်ဆိုတာကို ကျွန်တော်တို့ ပြည်သူတွေအနေနဲ့ သိရှိခွင့်ရခဲ့ရင် ဒီ ဝင်ငွေတွေ အပေါ်ကနေပြီးတော့ ပြည်သူတွေအတွက်ကို အ ကျိုးပြုလုပ်ငန်းတွေ တည်ဆောက်ရေး တွေ နိုင်ငံတော်က ဘယ်လိုဆောင်ရွက်ပေးတယ်၊ ဘယ်လောက်အတိုင်းအတာ အထိ ပြန်ဆောင်ရွက်ပေးတယ်ဆိုတာကိုလည်း ပြည်သူတွေ သိရှိနားလည်သဘောပေါက်ကြမှာ ဖြစ်ပါတယ် ဥက္ကဋ္ဌကြီးခင်ဗျား။ ဒါကြောင့်မို့လို့ မေးမြန်းလိုတဲ့ မေးခွန်းကတော့ စွမ်းအင်ကဏ္ဍမှာ ပြည်တွင်းပြည်ပ ရင်းနှီးမြှုပ်နှံမှု တစ်ခုချင်းစီအလိုက် ရင်းနှီးမြှုပ်နှံခွင့်ပြုထားတဲ့ကာလ အပိုင်းအခြား နောက်တစ်ခါ နှစ်အလိုက် ရရှိတဲ့ ဝင်ငွေအကျိုးအမြတ်တွေကို ပြည်သူတွေကို တိကျစွာ ထုတ်ပြန်အသိပေးရန် အစီအစဉ် ရှိ/ မရှိကို အများပြည်သူအကျိုးငှာ အပြုသဘော ဥက္ကဋ္ဌကြီးမှ တစ်ဆင့် မေးမြန်းအပ်ပါတယ်။ ကျေးဇူးတင်ရှိပါတယ်ခင်ဗျား။

အချိန် ၁၀:၂၈။

ဥက္ကဋ္ဌ ။ မေးခွန်းများနဲ့ ပတ်သက်ပြီး စွမ်းအင်ဝန်ကြီးဌာန၊ ပြည်ထောင်စုဝန်ကြီး က ဖြေကြားပေးဖို့ ဖြစ်ပါတယ်။

ဖြေကြားချက်

အချိန်၊ ၁၀: ၂၈။

ဦးသန်းဌေး (ပြည်ထောင်စုဝန်ကြီး၊ စွမ်းအင်ဝန်ကြီးဌာန ။ လေးစားအပ် ပါသော

အမျိုးသား လွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ် များအားလုံး ကိုယ်စိတ် နှစ်ပါးကျန်းမာချမ်းသာကြပါစေရန် ဆုတောင်းမေတ္တာပို့သရင်း လေးစားစွာ ဂါရဝပြု နှုတ်ခွန်း ဆက်သအပ်ပါတယ်။ ကျွန်တော် စွမ်းအင်ဝန်ကြီးဌာန ၊ ပြည်ထောင်စုဝန်ကြီး က ရန်ကုန်တိုင်းဒေသကြီး မဲဆန္ဒနယ်အမှတ် (၄) အမျိုးသားလွှတ်တော်ကိုယ်စားလှယ် ဒေါက်တာ မြတ်ဉာဏစိုး ရဲ့ ပြည်တွင်းစက်သုံး ဆီဈေး ကမ္ဘာ့ဈေးထက် များစွာမြင့်တက်နေခြင်းအတွက် စက်သုံးဆီအရောင်းဆိုင်များမှာ နိုင်ငံတကာဈေးနှုန်းထက် ဈေးနှုန်းကွာဟချက် ကြီးမားနေသည့် အပေါ် အရေးယူဆောင်ရွက်ရန် အစီအစဉ် ရှိ /မရှိ ဆိုတဲ့ ပထမမေးခွန်းနဲ့ ပတ်သက်လို့ ဦးစွာ ရှင်းလင်းတင်ပြလိုပါတယ်။

ပုဂ္ဂလိက စက်သုံးဆီ တင်သွင်းဖြန့်ဖြူး ရောင်းချခြင်းလုပ်ငန်းကို ဈေးကွက်စီးပွားရေး နဲ့အညီ လွတ်လပ်စွာ ဆောင်ရွက်လုပ်ကိုင် ခွင့်ပြုခဲ့တဲ့နေရာမှာ ပုဂ္ဂလိက လုပ်ငန်း ရှင်တွေကို ပြည်ပက တင်သွင်းလာတဲ့ စက်သုံးဆီတွေအတွက် တရားဝင်ကျင့်သုံးသော အခွန်အခပေး ဆောင်စေပြီးမှ ထိုက်သင့်တဲ့ အမြတ်အစွန်းရယူပြီး ဈေးနှုန်းအရှင်နဲ့ လွတ်လပ်စွာ ဖြန့်ဖြူး ရောင်းချခွင့်ပြုခဲ့ခြင်း ဖြစ် ပါတယ်။ ဒါကို ခုနမေးခွ န်းရှင်ကလည်း ဖော်ပြသွားပြီးဖြစ်ပါတယ် ။ ပုဂ္ဂလိကလုပ်ငန်းရှင်များလုပ်ကိုင်ဆောင်ရွက်တဲ့ နည်းလမ်းမှန်ကန်မှု မရှိရင် နိုင်ငံတော်အစိုးရကို ထိခိုက်စေနိုင်တဲ့အတွက် နိုင်ငံတော်အစိုးရအနေနဲ့ လိုအပ်တဲ့အပိုင်းတွေမှာ ကြီးကြပ် ဆောင်ရွက် လျက် ရှိရာမှာ ဈေး နှုန်းတွေ အလွန်အကျွံမတက်အောင် အခွန်အကောက်နဲ့ ထိန်းချုပ် သွားမှာဖြစ်ပြီးတော့ လုပ်ငန်းရှင်တွေက လက်လီရောင်းဈေးနှုန်း မတန်တဆ ဈေးတင်ရောင်းတဲ့ အတွက် မလိုလားအပ်တဲ့ အခြေအနေတွေ၊ ဖြစ်ပေါ်လာနိုင်တဲ့ အခြေအနေရှိလို့ ရင်လည်းပဲ စွမ်းအင်ဝန်ကြီးဌာနဟာ ပြည်တွင်းအခွန်များ ဦးစီးဌာန၊ သက်ဆိုင်ရာဒေသအာဏာပိုင်များနဲ့ ပူးပေါင်းပြီးတော့ ဝိုင်းဝန်းကြပ်မတ် ဆောင်ရွက်သွားမှာ ဖြစ်ကြောင်း ပထမအကြိမ် အမျိုးသား လွှတ်တော် တတိယပုံမှန်အစည်းအဝေးမှာ ကချင်ပြည်နယ် မဲဆန္ဒနယ် အမှတ်(၅) အမျိုးသား လွှတ်တော်ကိုယ်စားလှယ် ဦးစိုင်းတင်အောင် ရဲ့ မေးခွန်းကို ကျွန်တော် ဖြေကြားတုန်းက ထည့်သွင်း ဖြေကြားခဲ့ပြီး ဖြစ်ပါတယ်။

စွမ်းအင်ဝန်ကြီးဌာနအနေနဲ့ ပုဂ္ဂလိက စက်သုံးဆီ အရောင်းဆိုင်များတွင် ရောင်းချတဲ့ စက်သုံးဆီဈေးနှုန်းတွေကို နေ့စဉ် စောင့်ကြည့် လျက်ရှိရာမှာ ပုဂ္ဂလိကစက်သုံး ဆီဆိုင်အချို့မှ ရောင်းချနေတဲ့ ဈေးနှုန်းတွေဟာ ဖြစ်သင့်ဖြစ်ထိုက်တဲ့ ဈေးနှုန်းထက်ပိုပြီးတော့ ရောင်းချနေကြတာကို တွေ့ရတဲ့အတွက် စွမ်းအင်ဝန်ကြီး ဌာနက ၁-၃-၂၀၁၁ ရက်နေ့၊ ၁-၇-၂၀၁၁ ရက်နေ့နဲ့ ၆-၄-၂၀၁၂ ရက်နေ့တွေမှာ စက်သုံးဆီ တင်သွင်းဖြန့်ဖြူးရောင်းချတဲ့ ပုဂ္ဂလိကလုပ်ငန်းရှင်များ အားလုံးကို မိမိတို့ရဲ့ အမြတ်အစွန်း ရရှိရေးတစ်ခုတည်းကိုသာ ကြည့်ပြီးတော့ မတော်လောဘနဲ့ စက်သုံးဆီတွေ အမြတ်အစွန်းများစွာ တင်ပြီး ဈေးနှုန်းတင် မရောင်းဖို့၊ ရောင်းချခြင်းမပြုလုပ်ဖို့ ထိုက်သင့်တဲ့ အမြတ်ကိုသာ တင်ပြီး သင့်တော်တဲ့ ဈေးနှုန်းနဲ့သာ သတ်မှတ်ရောင်းချဖို့ သတိပေး မေတ္တာရပ်ခံခဲ့ပါတယ်။ နောက် တစ်ခါ မြန်မာနိုင်ငံက စက်သုံးဆီတင်သွင်းသူများ အများဆုံး ဝယ်ယူနေကြတဲ့ Source ဖြစ်တဲ့ Singapore၊ Means of Platt's Singapore (MOPS) လို့ ခေါ်ပါတယ်။

နောက်တစ်ခါ ရန်ကုန်မြို့မှာရှိတဲ့ ပုဂ္ဂလိကအရောင်းဆိုင်တွေနဲ့ အိမ်နီးချင်းနိုင်ငံတွေ ရဲ့ အရောင်းဈေးနှုန်းတွေ တစ်လကို ပျမ်းမျှယူပြီးတော့ ၂၀၁၁ ခုနှစ်၊ ဧပြီလကနေပြီးတော့ ၂၀၁၂ ခုနှစ်၊ ဇွန်လအထိ နှိုင်းယှဉ်လေ့လာသုံးသပ်ကြည့်မယ်ဆိုရင် ဒီဇယ်ဆီဈေးနှုန်းနဲ့ပတ်သက်လို့ ၂၀၁၁ ခုနှစ်၊ ဧပြီမှာ MOPS ဈေးနှုန်းဟာ တစ်ဂါလံကို ၃၅၄၀ အထိ အမြင့်ဆုံး ဖြစ်ခဲ့ပါတယ်။ အဲဒီအချိန်တုန်းက ရန်ကုန်မြို့မှာရှိတဲ့ ပုဂ္ဂလိက ဆိုင် အရောင်း ဈေးနှုန်းဟာ တစ်ဂါလံကို ၄၀၀၀ ဖြစ်ပါတယ်။ ဒီဇယ်ဖြစ်ပါတယ်။ ဒီအချိန်မှာ အိမ်နီးချင်းနိုင်ငံတချို့ရဲ့ ဒီဇယ်ဆီရောင်းဈေးနှုန်း တွေဟာ ထိုင်းမှာ ၄၀၆၈ ကျပ်၊ တရုတ်မှာ ၄၇၄၅ ကျပ်၊ လာအိုမှာ ၄၉၈၈ ကျပ်၊ စင်ကာပူမှာ ၅၄၃၉ ကျပ်နဲ့ ရောင်းချနေကြောင်း လေ့လာတွေ့ရှိရပါတယ်။

၂၀၁၁ ခုနှစ်၊ ဩဂုတ်လ MOPS ဈေးနှုန်းဟာ တစ်ဂါလံမှာ ၂၆၁၀ အနိမ့်ဆုံးဖြစ်တုန်း က ရန်ကုန်မြို့မှာရှိတဲ့ ပုဂ္ဂလိကစက်သုံးဆီ အရောင်းဆိုင်တွေအတွက် ရောင်းချတဲ့ဈေးနှုန်းဟာ တစ်ဂါလံကို ၃၃၅၀၊ အိမ်နီးချင်းနိုင်ငံ တချို့ရဲ့ ရောင်းချဈေးနှုန်း တွေဟာ တစ်ဂါလံမှာ ထိုင်းမှာ ၃၀၃၅၊ တရုတ်မှာ ၃၃၄၆ကျပ်၊ လာအိုမှာ ၃၈၅၈ ၊ စင်ကာပူမှာ ၄၄၅၂ကျပ် ရှိတယ်လို့ လေ့လာတွေ့ရှိခဲ့ပါတယ်။ 92 Ron Imported ဓာတ်ဆီဖြစ်တဲ့ အဆင့်မြင့်ဓာတ်ဆီ 92 Ron နဲ့ပတ်သက်လို့ ၂၀၁၁ ခုနှစ်၊ ဧပြီမှာ MOPS ဈေးနှုန်းဟာ တစ်ဂါလံကို ၃၂၈၃ ကျပ်

အမြင့်ဆုံးဖြစ်တုန်းက ရန်ကုန်မြို့မှာရှိတဲ့ ပုဂ္ဂလိက စက်သုံးဆီအရောင်းဆိုင်တွေက ရောင်းချတဲ့ဈေးနှုန်းက တစ်ဂါလံကို ၄၀၅၀၊ အိမ်နီးချင်း နိုင်ငံတွေမှာ ထိုင်းမှာ ၅၈၂၇ ကျပ်၊ တရုတ်မှာ ၄၆၁၈ ကျပ်၊ လာအိုမှာ ၆၁၁၆ ကျပ်၊ စင်ကာပူမှာ ၆၇၂၀ နှုန်းတွေနဲ့ ရောင်းချခဲ့တာကို လေ့လာတွေ့ရှိရပါတယ်။

ဒီနှစ် ၂၀၁၂ ခုနှစ်၊ ဇွန်မှာ MOPS ဈေးနှုန်းဟာ တစ်ဂါလံကို ၂၄၈၅ ကျပ် အနိမ့်ဆုံးဖြစ်တဲ့အခါမှာ ရန်ကုန်မြို့မှာရှိတဲ့ ပုဂ္ဂလိက လက်လီဆိုင် တွေက ရောင်းတဲ့ဈေးနှုန်းဟာ တစ်ဂါလံကို ၄၀၀၀ ဖြစ်ပြီးတော့ အိမ်နီးချင်း နိုင်ငံတချို့ရဲ့ ရောင်းဈေးနှုန်းတွေက ထိုင်းမှာ ၅၂၂၆ ကျပ်၊ တရုတ်မှာ ၄၃၇၂ ကျပ်၊ လာအိုမှာ ၅၆၇၉ ကျပ်၊ စင်ကာပူမှာ ၆၀၂၁ ကျပ် ပေါက်တယ်လို့ လေ့လာတွေ့ရှိရပါတယ်။ မနေ့က ဇူလိုင် ၁၆ ရက်နေ့မှာ ကျွန်တော်တို့ MOPS ဈေးနှုန်း 92 Ron ဖြစ်ပါတယ်။ ၂၇၆၄ ကျပ်ဖြစ်တဲ့အချိန်မှာ ထိုင်းမှာရှိတဲ့ ရောင်းဈေးဟာ ၄၃၉၁ ကျပ်၊ အိန္ဒိယမှာ ၅၁၂၁ ကျပ်၊ တရုတ်မှာ ၃၃၃၅ ကျပ်၊ လာအိုမှာ ၅၇၈၂ ကျပ်၊ ဖိလစ်ပိုင်မှာ ၅၇၄၆ ကျပ်၊ စင်ကာပူမှာ ၆၀၉၀၊ ဘင်္ဂလားဒေ့ရှ်မှာ ၃၁၁၀၊ မြန်မာနိုင်ငံမှာ ၃၉၀၀ ဖြစ်ပါတယ်။

ဒီဇယ်ဆီနဲ့ပတ်သက်လို့ မနေ့ကဈေး MOPS ဈေးနှုန်းက ၂၉၁၂ ကျပ်ဖြစ်ပါတယ်။ အဲဒီအချိန်မှာ ထိုင်းမှာ ၃၆၃၄ ကျပ်ရောင်းပါတယ်။ အိန္ဒိယမှာ ၂၉၃၉ ကျပ် ရောင်းပါတယ်။ တရုတ်မှာ ၃၄၅၈ ကျပ်၊ လာအိုမှာ ၄၅၂၃ ၊ ဖိလစ်ပိုင်မှာ ၄၆၉၉ ၊ စင်ကာပူမှာ ၄၇၃၄ ၊ ဘင်္ဂလားဒေ့ရှ်မှာ ၃၁၀၆ ၊ မြန်မာနိုင်ငံမှာ ၃၇၀၀ နဲ့ ရောင်းပါတယ်။ အဲဒီတော့ ဒါတွေကို ကြည့်လိုက်လို့ရှိရင် 92 Ron ဓာတ်ဆီဈေးဟာ နို င်ငံတကာမှာ ရောင်းတာနဲ့ စာရင် မြန်မာနိုင်ငံမှာ တော်တော် ကို သက်သာတဲ့ သဘော ရှိတယ်။ ထိုင်း၊ မြန်မာထက် များ ပါတယ်။ အိန္ဒိယ များပါတယ်။ တရုတ်တစ်ခုပဲ နည်းပါတယ်။ လာအိုများပါတယ်။ ဖိလစ်ပိုင်များပါတယ်။ စင်ကာပူများပါတယ်။ ဘင်္ဂလားဒေ့ ရှ်များ ပါတယ်။ ဒီဇယ်ဆီနဲ့ပတ်သက်လို့ ဒါ မနေ့က ဈေးနှုန်းမှာ ကိုယ့်ထက်များတာ (၄) နိုင်ငံဖြစ်တယ်။ ကိုယ့်ထက်နည်းတာ (၃) နိုင်ငံဖြစ်တယ်။ ဒီလို သွားပြီးတော့ တွေ့ပါတယ်။

အဲဒီတော့ ရန်ကုန်မြို့ရဲ့ ပုဂ္ဂလိကအရောင်းဆိုင်တွေရဲ့ အရောင်းဈေးနှုန်းတွေဟာ သူတို့အဓိက မှီနေရတဲ့ MOPS ဆိုတဲ့ ဈေးနှုန်းအတက်အကျပေါ်မူတည်ပြီးတော့ ပြောင်းလဲမှုတွေ အထိုက်အလျောက်ရှိတယ်လို့လည်း လေ့လာတွေ့ရှိရပါတယ်။ အဲဒီတော့ အိမ်နီးချင်းနိုင်ငံများရဲ့

အရောင်းဈေးနှုန်းတွေဟာ နှိုင်းယှဉ်ကြည့်မယ်ဆိုရင် အများစုရဲ့ အရောင်းဈေးနှုန်းတွေထက် သက်သာတယ်လို့လည်း တွေ့ရှိရပါတယ်။ တစ်ခါတစ်ရံမှာ စက်သုံးဆီ ဝယ်ယူတင်သွင်းခဲ့စဉ်က ဝယ်ဈေးတွေက သတ်မှတ်ခဲ့တဲ့ အရောင်းဈေးနှုန်းတွေကို ပြောင်းလဲခြင်း မရှိဘဲနဲ့ အဲဒီစက်သုံးဆီ ကုန်တဲ့အထိ ဆက်လက်သတ်မှတ်ရောင်းချ နေကြကြောင်း ကိုလည်း တွေ့ရှိရပါတယ်။ နေ့စဉ် MOPS ဈေးနှုန်း၊ အိမ်နီးချင်းနိုင်ငံများရဲ့ စက်သုံးဆီဈေးနှုန်းတွေ၊ ဒေသ အလိုက် ဖြစ်ပေါ်နေတဲ့ ပြည်တွင်းအရောင်းဈေးနှုန်းတွေနဲ့အတူပုဂ္ဂလိက စက်သုံးဆီအရောင်းဆိုင်တွေက ရောင်းချနေတဲ့ စက်သုံးဆီအရောင်းဈေးနှုန်းတွေဟာ အိမ်နီးချင်းနိုင်ငံတွေနဲ့ နှိုင်းယှဉ်ပါက သက်သာမှုရှိတာကို တွေ့ရပေမယ့် နေ့စဉ် MOPS ပေါက်ဈေးနှုန်းအရ သတ်မှတ်ရောင်းချသင့် တဲ့ ခန့်မှန်းရောင်း ဈေးနှုန်းကို ကျွန်တော်တို့ တွက်ကြည့်တဲ့အခါမှာ ဖြစ်သင့်ဖြစ်ထိုက်တဲ့ အရောင်းဈေးနှုန်းထက် ပိုများနေတာကို တွေ့ရလို့ ရှိရင် Public Awareness သက်ဆိုင်သူများ အားလုံးသတိထားမိဖို့ နေ့စဉ်ထုတ်ပြည်တွင်း သတင်းစာတွေမှာ ၂၀၁၁ ခုနှစ်၊ နိုဝင်ဘာလကစပြီးတော့ မကြာခဏ ရေးသားထည့်သွင်း ဖော်ပြခဲ့ပါတယ်။

အဲဒီအပြင် ပုဂ္ဂလိက လုပ်ငန်းရှင်တွေရဲ့ ပြည်နယ်နဲ့ တိုင်းဒေသကြီး အသီးသီးမှာရှိတဲ့ စက်သုံးဆီအရောင်းဆိုင်တွေမှာ ပြန်လည်ဖြန့်ဖြူး ရောင်းချဖို့ အတွက် စွမ်းအင်ဝန်ကြီးဌာနက လစဉ်ဖြန့်ဖြူးရောင်းချပေးနေတဲ့ ပြည်တွင်းထုတ် ဓာတ်ဆီနဲ့ ပတ်သက်လို့လည်းပဲ အဲဒီစက်သုံးဆီ အရောင်းဆိုင်တွေက သတ်မှတ်ရောင်းချတဲ့ အရောင်းဈေးနှုန်းတွေကို အခွန်အကောက်နဲ့ ထိန်းချုပ်သွားနိုင်ရေးအတွက် ပုဂ္ဂလိက လုပ်ငန်းရှင်တစ်ဦးချင်းစီကို ပြည်နယ်နဲ့တိုင်းဒေသကြီး အလိုက် ဖြန့်ဖြူးရောင်းချပေးခဲ့တဲ့ ဂါလံပမာဏ၊ ရောင်းချ ပေးတဲ့ တစ်ဂါလံရောင်းဈေးနှုန်း ၊ ဖြန့်ဖြူးထုတ်ပေးတဲ့ သိုလှောင် ဖြန့်ဖြူးရေးဌာနအလိုက် ကောက်ခံခဲ့တဲ့ သယ်ယူပို့ဆောင်ခ တစ်ဂါလံနှုန်းထားစတဲ့ အသေးစိတ် စာရင်းဇယားတွေကို သက်ဆိုင်ရာ ဘဏ္ဍာရေးဌာန က ပုဂ္ဂိုလ်တွေ အခွန်အကောက် ကောက်ခံနိုင်အောင်လို့ အဲဒီ စာရင်းဇယားတွေအားလုံး လစဉ် ဘဏ္ဍာရေးနှင့်အခွန်ဝန်ကြီးဌာန နောက်တစ်ခါ ကြီးကြပ်ကွပ်ကဲနိုင်ဖို့အတွက် ပြည်နယ်နဲ့တိုင်း ဒေသကြီးအစိုးရအဖွဲ့ရုံးများ၊ ပြည်တွင်းအခွန်များ ဦးစီးဌာနနဲ့ မြန်မာနိုင်ငံစက်သုံးဆီ တင်သွင်း ရောင်းချဖြန့်ဖြူးရေးအသင်း တို့ကို လစဉ်ပြုစုပေးပို့ လျက်ရှိပါတယ်။ ပုဂ္ဂလိက လုပ်ငန်းရှင်များ ပြည်ပကစက်သုံးဆီ တင်သွင်း ဖြန့်ဖြူးရောင်းချတဲ့ နေရာမှာပြဌာန်းထားတဲ့အခွန် ဥပဒေတွေအရ ပေးဆောင်ရန်သတ်မှတ်ထားတဲ့ အခွန် အမျိုးအစား၊ ရာခိုင်နှုန်းအလိုက် ပေးဆောင်ရမယ့်

ကျသင့်ငွေတွေ၊ ဖြန့်ဖြူးရောင်းချမှု ကုန်ကျစရိတ်နဲ့ အမြတ်တို့ကို ထည့်သွင်း တွက်ချက်ပြီးတော့ အရောင်းဈေးနှုန်းတွေ သတ်မှတ် ရောင်းချလျက် ရှိပါတယ်။

အဲဒီအပြင် စက်သုံးဆီ ဖြန့်ဖြူးရောင်းချမှု ကုန်ကျစရိတ်တွေကို အတတ်နိုင် နှင့်ဆုံး လျော့ချသွားနိုင်ရေးအတွက် အနည်းဆုံးရသင့်တဲ့အမြတ်နဲ့ ပြန်လည်ဆန်းစစ် တွက်ချက် ပြင်ဆင်လျော့ချ သတ်မှတ်ပြီးတော့ သင့်တော် တဲ့ဈေးနှုန်းနဲ့သာ ရောင်းချသွားနိုင်ရေးကို စီမံ ဆောင်ရွက်ပေးဖို့ စွမ်းအင်ဝန်ကြီး ဌာနကနေပြီးတော့ မြန်မာနိုင်ငံ စက်သုံးဆီတင်သွင်းရောင်းချ ဖြန့်ဖြူးရေးအသင်းကို မေတ္တာရပ်ခံ တိုက်တွန်းခဲ့ပါတယ်။ မြန်မာနိုင်ငံစက်သုံးဆီ တင်သွင်း ရောင်းချဖြန့်ဖြူးရေးအသင်းအနေနဲ့လည်းပဲ စက်သုံးဆီရောင်းဈေးနှုန်းတွေကို အတတ်နိုင်ဆုံး လျော့ချ၊ ကန့်သတ်၊ သတ်မှတ် ရောင်းချနိုင်ရေး၊ စက်သုံးဆီတင်သွင်းဖြန့်ဖြူး ရောင်းချလျက်ရှိတဲ့ ပုဂ္ဂလိကလုပ်ငန်းရှင်များအား စည်းရုံးညှိနှိုင်း ဆောင်ရွက်လျက်ရှိပါကြောင်း ဖြေကြားအပ် ပါတယ်။ ဒီနေရာမှာ မေးခွန်းရှင် တင်ပြသွား တဲ့ ထိုက်သင့်တဲ့ အမြတ်ရာခိုင်နှုန်း ကိုပဲ သတ်မှတ်ပြီး တော့ ခံစားခွင့်ပြုဖို့ဆိုတာ Idea အားဖြင့် ကောင်းပါတယ်။ သို့သော်လည်း လက်တွေ့လုပ်ဖို့ တော်တော်လေး ခက်ပါတယ်။ စောစောကတင်ပြသွားသလိုပဲပြင်ပမှာ ဈေးနှုန်းတွေ တက်လို့ရှိရင် လိုက်ပြီးတော့ တက်တယ်။ ပြန်ကျဖို့ အချိန်မှာ မကျဘူး ဆိုတာ ကတော့ မြန်မာနိုင်ငံအတွင်းမှာ လုပ်နေကြတဲ့ စီးပွားရေးလုပ်ငန်းရှင် တော်တော်များများဟာ ဒီအတိုင်းပဲ ကျင့်သုံးပါတယ်။ နောက်ဆုံး ကျွန်တော်တို့ မီးဖိုချောင်သုံး သီးနှံကအစ၊ စားသုံးဆီ ဈေးကအစ၊ ရွှေဈေးကအစ ဒီအတိုင်းပဲ ဖြစ်ပါတယ်။ ဒါတွေကို လိုက်ပြီး တော့ ချုပ်ကိုင်နိုင်ဖို့ ကတော့ ကျွန်တော်တို့ အဖွဲ့အစည်း အားလုံး နောက်တစ်ခါ ပြည်သူတွေပါ ပါပြီးတော့ ဝိုင်းဝန်းထိန်းချုပ်မှပဲ ရနိုင်မယ့် အခြေအနေ ရှိပါတယ်။ စောစောက ကျွန်တော် တင်ပြသလိုပဲ စက်သုံးဆီ တစ်ခါတစ်ခါ တင်သွင်း လာလို့ရှိရင် ဂါလံ တန်ချိန် ထောင်နဲ့၊ သောင်း နဲ့၊ ဂါလံသိန်းနဲ့ သန်းနဲ့ချီပြီးတော့ ဝင်လာတာ ဖြစ်ပါတယ်။

အဲဒီတော့ အဲဒီဈေးနှုန်းတွေက ဝယ်ယူလာတဲ့အချိန်တုန်းက တစ်ဈေး၊ နောက်တစ်ခါ ဟိုမှာ MOPS ဆိုတဲ့ နေ့စဉ် သူက ဈေး နှုန်းက ပြောင်းနေတာ ဖြစ်ပါတယ်။ ဒါကြောင့်မို့လို့ ဒီဟာတွေက ဘယ်အချိန်မှာ ကုန်မလဲ၊ ဘယ်လိုဖြန့် ခွဲထားသလဲဆိုတာ ဒါတွေကို လိုက်ဖို့သည် တော်တော်လေးခက်ခဲတဲ့ ကိစ္စဖြစ်ပါတယ်။ ဒါကြောင့်မို့လို့ စိတ်ကူးအားဖြင့် ကောင်းပါတယ်။

နောက်တစ်မျိုးကတော့ ခုနထုတ်ယူပြီး သို့မဟုတ် ထုတ်ယူဆဲ ရေနံမြေတွေမှာ ရေနံအထွက်တိုးလုပ်ငန်းတွေလုပ်ဖို့အတွက် IPR တို့ PCC တို့ စာချုပ်တွေချုပ်ဆိုပြီးတော့ Joint Study နဲ့ Field Management Plan ဆောင်ရွက်ဖို့ ၃ လ ကနေ ၁ နှစ်အထိ ခွင့်ပြုပါတယ်။ Mobilization နဲ့ Pilot Project အတွက် ၃ လ မှ ၃ နှစ်အတွင်း ဆောင်ရွက်ရမှာ ဖြစ်ပါတယ်။ အဲဒီကာလအတွင်းမှာ ရေနံအထွက်တိုးလုပ်ငန်းကို ဆောင်ရွက်ဖို့ Commercial Period ကို ၁၅ နှစ်ကနေ ၁၇ နှစ်အထိ ခွင့်ပြုထားပါတယ်။ ကမ်းလွန်လုပ်ကွက်တွေမှာတော့ စောစောက တင်ပြသလိုပဲ PSC တစ်မျိုးပဲ ချုပ်ပါတယ်။ သို့သော် အဲဒီမှာ ရေတိမ်ပိုင်းနဲ့ ရေနက်ပိုင်း ဆိုပြီးတော့ နှစ်မျိုး ခွဲခြားထားပါတယ်။ ရေတိမ်ပိုင်းမှာ လေ့လာရေးကာလ ၁ နှစ်၊ ရှာဖွေရေး ကာလ ၃ နှစ်နဲ့ တိုးချဲ့ကာလ ၂ နှစ်၊ စုစုပေါင်း ၆ နှစ် သတ်မှတ်ပြီး၊ ရေနက်ပိုင်းမှာ လေ့လာရေး ကာလ ၂ နှစ်၊ ရှာဖွေရေးကာလ ၃ နှစ်နဲ့ တိုးချဲ့ကာလ ၂ နှစ်၊ စုစုပေါင်း ၇ နှစ် အသီးသီး သတ်မှတ်ထားပါတယ်။ ဒီကာလများအတွင်းမှာသာ တိုင်းတာရှာဖွေရေးလုပ်ငန်းတွေ ဆောင်ရွက် ရမှာဖြစ်ပါတယ်။ စောစောက တင်ပြသလိုပဲ အဲဒီမှာ ဒေါ်လာငွေသန်းပေါင်း၊ ရာပေါင်း များစွာ ရင်းနှီးပြီးတော့ ဘာမှမတွေ့ရင်လည်းပဲ လာရောက်ရင်းနှီးသူသည် သူ့ဟာသူ သူ့အရှုံး သူခံ ပြီးတော့ ပြန်ထွက်သွားရတဲ့စနစ် ဖြစ်ပါတယ်။ ရှာဖွေတွေ့ရှိတယ်ဆိုရင် MOGE က အချိုးတစ်ခုထည့်ဝင်ပြီးတော့ အဲဒီမှာထုတ်လုပ်မှုကာလကို စောစောကလိုပဲ ဓာတ်ငွေ့သိုက်၊ ရေနံသိုက်ပမာဏကိုမူတည်ပြီးတော့ နှစ်ပေါင်း ၂၀ ကနေ ၃၀ အထိ ဒါ ခွင့်ပြုပါတယ်။ ဒီတော့ ဒီစာချုပ်တွေနဲ့ပတ်သက်လို့လည်းပဲ ကျွန်တော်တို့ရဲ့ နမူနာ စာချုပ်ပုံစံဟာ ကျွန်တော်တို့ရဲ့ Website မှာရှိပါတယ်။ စောစောကတင်ပြသလိုပဲ အလွန်များပြားတဲ့စာချုပ်တွေ တစ်ခုတစ်ခု ဟာ စာမျက်နှာပေါင်း ရာနဲ့ချီပြီးလုပ်တဲ့ စာချုပ်တွေ ဖြစ်တယ်။ ဒါကိုလိုက်ပြီးတော့ ရှင်းလင်း တင်ပြဖို့က နည်းနည်းလေး အခက်အခဲရှိတယ်လို့ တင်ပြလိုပါတယ်။

ဒီနေရာမှာ ကျွန်တော်တို့ အစိုးရတာဝန်ယူတဲ့၂၀၁၁-၂၀၁၂ ခုနှစ် ဘဏ္ဍာနှစ်အတွင်းမှာ အဲဒီလုပ်ကွက်တွေအနက် သဘာဝဓာတ်ငွေ့ရှာဖွေတွေ့ရှိပြီးတော့ ဝင်ငွေရရှိနေတဲ့ဥစ္စာဟာ လုပ်ကွက် M-5, M-6 ပါဝင်တဲ့ ရတနာစီမံကိန်းကနေပြီးတော့ ပြီးခဲ့တဲ့နှစ်မှာ၊ ပြီးခဲ့ တဲ့နှစ်ဆိုတာ ကျွန်တော်တို့ အစိုးရသစ်တာဝန်ယူတဲ့ကာလမှာ ရရှိတဲ့ Project Income ပေါ့။ လုပ်ငန်းကြီး တစ်ခုလုံးရဲ့ဝင်ငွေဟာ အမေရိကန်ဒေါ်လာ ၁၆၂၈.၉၉၀ သန်း ဖြစ်ပါတယ်။ မြန်မာဘက် ဝင်ငွေဟာ ၁၂၄၆.၄၄၃ သန်း ဖြစ်ပါတယ်။ ဒီအတိုင်းပဲ လုပ်ကွက် M-12, M-13 နဲ့ M-14

အပေါ့စားရေနံစိမ်း ပြန် ဝယ်ရတာကိုပဲ တစ်လကို ဒေါ်လာသန်း ၄၀ လောက် ကုန်ပါတယ် ။ ဆိုတော့ ဒါတွေဟာ ဒါနဲ့ပတ်သက်လို့ ကျွန်တော့်မှာ အသေးစိတ်ထုတ်ပြန်ရန် တာဝန်မရှိပါဘူး။ စောစောကတင်ပြသလိုပဲ ဒီအပိုင်းတွေ ကျတော့ ဘဏ္ဍာအခွန်သည် နှစ်စဉ် သူ ငွေဘယ် လောက်ရတယ်၊ ဘယ်လောက်ပြန်သုံးတယ် ဆိုတာ သူ့ဆီကနေပြီးတော့ ရှင်းလင်းတင်ပြနေတာ ဖြစ်ပါတယ်။ အဲဒီတော့ ချုပ်ပြီးတော့ ပြန်ပြီးတင်ပြရရင်တော့ ကျွန်တော် .ဝန်ကြီးဌာနနဲ့ ပတ်သက်တဲ့ ခုန စာချုပ်ပုံစံတွေ၊ ရ တဲ့ဝင်ငွေ၊ အကြမ်းဖျင်း ဖော်ပြချက်တွေကို ကျွန်တော့် Website မှာ ကျွန်တော် တင်ထားပါတယ်။ မည်သူမဆို ဝင်ပြီးတော့ ကြည့်လို့ရပါတယ်ဆိုတာ ဖြေကြားရင်းနဲ့ နိဂုံးချုပ်အပ်ပါတယ် ခင်ဗျား။ အားလုံးကို ကျေးဇူးတင်ပါတယ်။

သံဖြူဇရပ်မြို့နယ်၊ ဖောင်စိန်ကျေးရွာကို မြို့ပေါ်ရပ်ကွက်အဖြစ် ပြောင်းလဲ ပေးနိုင်ရန်အတွက် စက်မှုဝန်ကြီးဌာနပိုင် ရော်ဘာပင်များ ခုတ်လှဲရန် အစီအစဉ် ရှိ/မရှိ နှင့် စပ်လျဉ်းသည့် မေးခွန်း အချိန်၊ ၁၀:၄၈။

ဥက္ကဋ္ဌ၊ ။ ဆက်လက်ပြီး မွန်ပြည်နယ် မဲဆန္ဒနယ်အမှတ် (၅)မှ ဦးနိုင်ထွန်းအုံ က သံဖြူဇရပ်မြို့နယ်၊ ဖောင်စိန်ကျေးရွာကို မြို့ပေါ်ရပ်ကွက်အဖြစ် ပြောင်းလဲ ပေးနိုင်ရန်အတွက် စက်မှုဝန်ကြီးဌာနပိုင် ရော်ဘာပင်များ ခုတ်လှဲ ရန် အစီအစဉ် ရှိ/မရှိ နှင့် စပ်လျဉ်း တဲ့ မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၄၈။

ဦးနိုင်ထွန်းအုံ၊ မွန်ပြည်နယ် မဲဆန္ဒနယ်အမှတ်(၅)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့်တကွ ကြွရောက်လာကြသော ပြည်ထောင်စု ဝန်ကြီးများ၊ အမျိုးသားလွှတ်တော် ကိုယ်စားလှယ်တော်များအားလုံး မင်္ဂလာပါလို့ ဦးစွာ နှုတ်ခွန်းဆက်သ အပ်ပါတယ်။ ကျွန်တော်ကတော့ မွန်ပြည်နယ်၊ သံဖြူဇရပ်မြို့နယ်၊ မဲဆန္ဒနယ်အမှတ် (၅)မှ အမျိုးသားလွှတ်တော် ကိုယ်စားလှယ် ဦးနိုင်ထွန်းအုံ ဖြစ်ပါတယ်။ ဥက္ကဋ္ဌကြီးခင်ဗျား။ အောက်ပါမေးခွန်းနှင့် ပတ်သက်သော စာပိုဒ်များကို ဖတ်ကြားခွင့်ပြုပါရန် တောင်းခံအပ်ပါ တယ်။ ယခု ကျွန်တော် မေးတဲ့မေးခွန်းကတော့ ကျေး ရွာအဆင့်မှ မြို့ပေါ်ရပ်ကွက်အဆင့်သို့ ပြောင်းလဲ သတ်မှတ်ပေးရန် ကိစ္စဖြစ်ပါတယ်။

ဥက္ကဋ္ဌကြီးခင်ဗျား။ ဖောင်စိန်ကျေးရွာဟာ မော်လမြိုင် မှလာရင် သံဖြူဇရပ်မြို့အဝင် ကြိုဆိုပါ၏ ဆိုင်းဘုတ်ဟာလည်း ဖောင်စိန်ကျေးရွာထိပ်မှာ စိုက်ထူထား ပါတယ်။ လွန်ခဲ့သော (၂)နှစ်ခန့်ကကိုယ်ထူကိုယ်ထစနစ်နှင့်လျှပ်စစ်မီးရရှိပါတယ်။ လမ်းမကြီး ၀၊ ယာ တစ်လျှောက်မှာ လည်း တိုက်တာအဆောက်အဦများ သပ်သပ်ရပ်ရပ်နှင့် မြို့ပြအင်္ဂါရပ်နှင့် ကိုက်ညီပါတယ်။ ထို့ကြောင့် ဖောင်စိန်ကျေးရွာကို မြို့ပေါ်ရပ်ကွက်အဖြစ် ပြောင်းလဲပေးနိုင်ပါရန် အစီအစဉ် ရှိ/မရှိ။ အစီအစဉ်ရှိပါ က မည် သည့် အချိန်ကာလတွင် ပြောင်းလဲပေး ရန် ဖောင်စိန်ကျေးရွာ ၏ကိုယ်စား ဖြေကြားပေးပါရန် မေတ္တာရပ်ခံအပ်ပါသည်။

ဒုတိယမေးခွန်းကတော့ လေးစားအပ်ပါသော အမျိုးသားလွှတ်တော် ဥက္ကဋ္ဌကြီး နှင့်တကွ ကြွရောက်လာကြသော ပြည်ထောင်စု ဝန်ကြီးများ၊ လွှတ်တော် ကိုယ်စားလှယ်တော်များ အားလုံး မင်္ဂလာပါလို့ ဦးစွာ နှုတ်ခွန်းဆက်သအပ်ပါတယ်။ ကျွန်တော်ကတော့ မွန်ပြည်နယ်၊ မဲဆန္ဒနယ်အမှတ်(၅) မှ အမျိုးသားလွှတ်တော် ကိုယ်စားလှယ် ဦးနိုင်ထွန်းအုံ ဖြစ်ပါတယ်။ ဥက္ကဋ္ဌကြီးခင်ဗျား။ အောက်ဖော်ပြပါမေးခွန်းနှင့် ပတ်သက်သော စာပိုဒ်များကို ဖတ်ကြားခွင့် ပြုပါရန် တောင်းခံ အပ်ပါတယ်။ ကျွန်တော် မေးတဲ့မေးခွန်းကတော့ ဖောင်စိန်ကျေးရွာ တိုးချဲ့ရန် ကိစ္စဖြစ်ပါတယ်။ ဥက္ကဋ္ဌကြီးခင်ဗျား။ မော်လမြိုင်မြို့မှ လာရင် သံဖြူဇရပ်မြို့အဝင် ကြိုဆိုပါ၏ ဆိုင်းဘုတ်ဟာလည်း ဖောင်စိန်ကျေးရွာထိပ်မှာ စိုက်ထူထား ပါတယ်။ ဖောင်စိန်ကျေးရွာသည် သံဖြူဇရပ်မြို့မှ(၃)ဖာလုံလောက် ကွာဝေးပါသည်။ ဖောင်စိန်ကျေးရွာ၏ အရှေ့ဘက်ခြမ်းတွင် ဖောင်စိန်ချောင်း ပိတ်ခံနေပါသည်။ ၎င်းချောင်းသည် ဖောင်စိန်ကျေးရွာ၏ မြောက်ဘက်သို့ စီးဆင်းသွားပါသည်။ ဖောင်စိန်ကျေးရွာသည် စက်မှုဝန်ကြီးဌာနပိုင် ရော်ဘာခြံနှင့် ကပ်လျက်တည်ရှိနေပါသည်။ နောက်ထပ်ကျေးရွာ တိုး ခဲ့ဖို့ရန် လည်း မြေနေရာမရှိတော့ပါ။ ဥက္ကဋ္ဌကြီးခင်ဗျား။ ဖောင်စိန်ကျေးရွာ လူဦးရေ (၃၆၀၀) ခန့်ရှိပြီး အိမ်ထောင်စုပေါင်း (၆၄၁) အိမ်ရှိပါတယ်။ နောက်ထပ် အိမ်ထောင် စုပေါင်း(၄၀၀)ကျော် တိုးဖို့ရှိ ပါတယ်။ လူနေအိမ် ဆောက်လုပ်ရန်အတွက် ဖောင်စိန်ကျေးရွာနှင့် သံဖြူဇရပ်မြို့ ကြားတွင် စက်မှုဝန်ကြီးဌာနပိုင် ရော်ဘာခြံဧက (၃၀၀)ကျော်ရှိသော စိုက်ကွက်အမှတ် (၃) ရော်ဘာခြံတည်ရှိပါတယ်။ ရော်ဘာပင်များကလည်း စီးပွား ရေးသက်တမ်းကုန်သော အပင်အို၊ အပင် ဟောင်းများဖြစ် ပါတယ်။ လူနေအိမ် (၄၀၀)ကျော် တိုးချဲ့ဆောက်လုပ်ရန်အတွက် ရော်ဘာခြံ ဧက (၄၀) ခုတ်လှဲ လိုက်လျှင် ရပ်ကွက်တိုးချဲ့ ဆောက်လုပ်နိုင်မည်ဖြစ်ပါ တယ်။ ထို့ကြောင့် ဖောင်စိန်ကျေးရွာကို

မန္တလေးတိုင်း၊ ညောင်ဦးခရိုင်၊ ညောင်ဦးမြို့နယ်၊ စဉ့်ကူးကျေးရွာအုပ်စုရှိ အခြေခံပညာ အထက်တန်းကျောင်း (ခွဲ)အား အခြေခံပညာအထက်တန်းကျောင်း အဆင့်တိုးမြှင့် ဖွင့်လှစ်ပေးရန် အစီအစဉ် ရှိ/မရှိ နှင့် မြင်းကပါကျေးရွာရှိ အခြေခံပညာအလယ်တန်းကျောင်းခွဲကို အခြေခံပညာ အလယ်တန်းကျောင်းအဖြစ် အဆင့်တိုးမြှင့်ပေးရန် အစီအစဉ် ရှိ/မရှိ နှင့် စပ်လျဉ်းသည့် မေးခွန်း အချိန်၊ ၁၀:၅၃။

ဥက္ကဋ္ဌ။ ။ ဆက်လက်ပြီး မန္တလေးတိုင်းဒေသကြီး မဲဆန္ဒနယ်အမှတ်(၇)မှ ဦးအေးက မန္တလေးတိုင်း၊ ညောင်ဦးခရိုင်၊ ညောင်ဦးမြို့နယ်၊ စဉ့်ကူးကျေးရွာအုပ်စုရှိ အခြေခံပညာ အထက်တန်းကျောင်း(ခွဲ)အား အခြေခံပညာအထက်တန်းကျောင်း အဆင့်တိုးမြှင့်ဖွင့်လှစ်ပေးရန် အစီအစဉ် ရှိ/မရှိနှင့် မြင်းကပါကျေးရွာရှိ အခြေခံပညာအလယ်တန်းကျောင်းခွဲကို အခြေခံပညာ အလယ်တန်းကျောင်း အဖြစ် အဆင့်တိုးမြှင့်ပေးရန် အစီအစဉ် ရှိ/မရှိ နှင့် စပ်လျဉ်းတဲ့မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၅၃။

ဦးအေး၊ မန္တလေးတိုင်းဒေသကြီး မဲဆန္ဒနယ်အမှတ်(၇)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ ကျွန်တော်ကတော့ မန္တလေးတိုင်း မဲဆန္ဒနယ်မြေ အမှတ်(၇)မှ အမျိုးသားလွှတ်တော်ကိုယ်စားလှယ် ဦးအေး ဖြစ်ပါတယ်။ မေးမြန်းလိုတဲ့ ပထမ မေးခွန်းကတော့ ညောင်ဦးမြို့နယ်၊ စဉ့်ကူးကျေးရွာအုပ်စုရှိ အထက (ခွဲ)အား အခြေခံပညာ အထက်တန်းကျောင်းအဖြစ် တိုးမြှင့် ဖွင့်လှစ်ပေးရန် အစီအစဉ် ရှိ /မရှိ မေးခွန်းနှင့် ပတ်သက်ပြီး မေးမြန်းသွားမှာဖြစ်ပါတယ်။ ဥက္ကဋ္ဌကြီးခင်ဗျား။ မန္တလေးတိုင်း၊ ညောင်ဦးခရိုင်၊ ညောင်ဦးမြို့နယ်၊ စဉ့်ကူးကျေးရွာအုပ်စုရှိ အထက်တန်းကျောင်းဟာ ၁၉၅၂ ခုနှစ်မှာ အစိုးရ အလယ်တန်းကျောင်း အဖြစ်လည်းကောင်း၊ ၁၉၇၂ ခုနှစ်မှာ တွဲဖက်အထက်တန်းကျောင်း အဖြစ်လည်းကောင်း၊ ၁၉၉၅ ခုနှစ်မှာပုဂံအထက(ခွဲ)အဖြစ် ဖွင့်လှစ်သင်ကြားလျက်ရှိပါတယ်။

ကျောင်းရဲ့တည်နေရာမှာ ညောင်ဦးမြို့ နယ်၏ တောင်ဘက် (၂၀)မိုင် ပုဂံ အ.ထ.က ကျောင်း နဲ့ (၁၂)မိုင် အကွာအဝေးတွင် တည်ရှိပြီး ကျောင်း၏ ဧရိယာမှာ(၈.၈)ဧကရှိပါတယ်။ ကျောင်းဝင်းအတွင်း စာသင်ဆောင် (၄) ဆောင်နှင့် မီဒီယာဆောင် (၁)ဆောင် ပညာရေးဌာန သတ်မှတ်ချက်အတိုင်း ဆောက်လုပ်ထားရှိပြီး အထက်တန်းကျောင်းအဖြစ် တိုးမြှင့်ဖွင့်လှစ်ခွင့်ရရှိ မယ်ဆိုရင် လိုအပ်တဲ့ အဆောက်အဦများကို မိဘပြည်သူများ နှင့် ဆောက်လုပ်ပေးရန်

၂၀၀၁ခုနှစ် ၊ မူလတန်းလွန် (သတ္တမတန်း)ကို ၂၀၀၃ ခုနှစ်မှာ ပဉ္စမတန်း မှ သတ္တမတန်း အထိ မူလတန်းလွန်အဖြစ် ဖွင့်လှစ်ခဲ့ပြီး အဋ္ဌမတန်းကို တွဲဖက်အလကအဖြစ် ဆက်လက်ဖွင့်ခဲ့ပါတယ်။ မြင်းကပါအခြေခံပညာအလယ်တန်းကျောင်းကို ၂၀၀၈-၂၀၀၉ ပညာသင်နှစ်မှစ၍ ယနေ့ အထိ ဖွင့်လှစ်ဆဲ ဖြစ်ပါတယ်။

ဒီကျောင်းမှာ ပတ်ဝန်းကျင်ကျေးရွာများမှ ပုဂံမြို့ဟောင်းအတွင်းရှိ ယွန်း ပညာ ကောလိပ်၊ ရှေးဟောင်းသုတေသန အမျိုးသားပြတိုက်နှင့် စာကြည့်တိုက်ဦးစီးဌာန၊ သီရိပစ္စယာ ဟိုတယ်၊ နိုင်ငံတော်ဧည့်ဂေဟာနှင့် ဒေသအုပ်စုလီမိတက် အဆင့်မြင့် ဟိုတယ်ဆောက်လုပ်ရေး စီမံကိန်းမှ ဝန်ထမ်းများ၏ သား /သမီးများ ပညာသင်ကြားလျက် ရှိပါ တယ်။ ကျောင်းမှာ ပညာရေးဝန်ထမ်းများအနေဖြင့် ကျောင်းအုပ်(၁)ဦး၊ အလယ်တန်းပြ(၁၄)ဦး၊ မူလတန်းပြ (၁၁)ဦး၊ ပေါင်း(၂၆)ဦး ရှိပြီး၊ မူလတန်းအဆင့်မှာ (၅၁၇)၊ အလယ်တန်းအဆင့်မှာ (၃၄၀)၊ ပေါင်း(၈၅၇)ဦး ရှိပါတယ်။ ကျောင်းရဲ့ အကျယ်အဝန်းမှာ (၂.၄)ဧက ရှိပြီးတော့ ထပ်မံပြီးတော့ မိဘဆရာအသင်း စည်းရုံးမှုဖြင့် မြေပိုင် ရှင်(၃)ဦးမှ ကျောင်းမြောက်ဘက်မှာ (၅၀၀ ပေx ၃၅၀ ပေ) ခန့်၊ (၄.၂) ဧကကို လှူဒါန်းပေးရန် စီစဉ်ထားရှိပြီး ဖြစ်ပါတယ်။ လက်ရှိ ကျောင်းဝင်းအတွင်းမှာ (၁၂၀ ပေx ၅၆ ပေ)(၁)ဆောင်၊ (၁၁၀ ပေx ၃၀ ပေ)(၁)ဆောင်၊ ဆောက်လုပ်ဆဲ (၉၀ ပေx ၆၀ ပေ)(၁) ဆောင် ရှိတဲ့အပြင် Media ခန်းများလည်း ပါရှိပါတယ်။ စေတနာရှင်များမှ လက်ရှိကျောင်း အတွင်း သောက်သုံးရေကန် ဂါလံ (၁၅၀၀)ဆန့်အပြင် ရေလောင်းအိမ်သာ (၁၈)လုံး တည်ဆောက် လှူဒါန်းထားပြီး ဖြစ်ပါတယ်။

မိဘဆရာအသင်းနှင့် ကျောင်းအကျိုးတော်ဆောင်အဖွဲ့ရဲ့ ကူညီပံ့ပိုးမှု၊ ဆရာ / ဆရာမများရဲ့ သင်ကြားမှုကြောင့် ၁၉၈၃-၈၄ ပညာသင်နှစ်မှာ စတုတ္ထတန်းအောင်ချက် ပထမဆု၊ ၁၉၈၄-၈၅ မှာ အဋ္ဌမတန်း မြို့နယ်လုံး ကျွတ် ပထမဆု၊ စတုတ္ထတန်း ပညာရည်ချွန်ဆု၊ ဘာသာ ရည်ချွန်ဆုများလည်း ရရှိခဲ့ပြီး ဖြစ်ပါတယ်။ သို့ပါ၍ မြင်းကပါကျေးရွာအုပ်စုရဲ့ ဝန်ထမ်းများရဲ့ သား/သမီးများ ပညာသင်ကြားရေးပါ ဆောင်ရွက်နေရတဲ့ ကျောင်းဖြစ်တဲ့အတွက် အလယ်တန်း ကျောင်းခွဲမှ အလယ်တန်းကျောင်းအဆင့် တိုးမြှင့်ဖွ င့်လှစ် ပေးပါရန် အစီအစဉ် ရှိ /မရှိနှင့် အစီအစဉ်ရှိပါက မည်သည့်နှစ်တွင် စီစဉ်ဆောင်ရွက်ပေးနိုင်မည်ကို ဥက္ကဋ္ဌကြီးမှတ်ဆင့် ဖြေကြား ပေးပါရန် လေးစားစွာ တင်ပြအပ်ပါတယ်။ အားလုံးကို ကျေးဇူးတင်ပါတယ်ခင်ဗျား။

ကျွန်တော်ရှင်းလင်းဖြေကြားအပ်ပါတယ်။ ကျွန်တော်တို့ ပညာရေးဝန်ကြီးဌာနအနေနဲ့ ပညာသို့မဟုတ် အခွင့်အလမ်း ပိုမိုရရှိရေးအတွက် အထက်ဖော်ပြခဲ့သလိုပါပဲ ကျောင်းအဆင့်တိုးမြှင့်ခြင်း၊ ကျောင်းအသစ်ဖွင့်လှစ်ခြင်းများကို ဒီ နှစ် ၂၀၁၂-၂၀၁၃ ပညာသင်နှစ်မှစပြီးတော့ ၂၀၁၅-၂၀၁၆ ပညာသင်နှစ် အထိ (၄)နှစ်တာ ကာလအတွင်းမှာ စီမံချက်များရေးဆွဲ ဆောင်ရွက်လျက်ရှိပါတယ်။ ဒါကြောင့် ဒီ ညောင်ဦးမြို့နယ်၊ မြင်းကပါကျေးရွာ အခြေခံပညာအလယ်တန်းကျောင်းခွဲမှာ လက်ရှိအားဖြင့် တက်ရောက်သင်ကြားနေကြတဲ့ အလယ်တန်းအဆင့် ကျောင်းသားဦးရေဟာ (၃၄၀)ဦး ရှိတဲ့အကြောင်း စိစစ်တွေ့ရှိရတဲ့အတွက် ကျောင်းအဆင့် တိုးမြှင့် သတ်မှတ်ရေးဆိုင်ရာ မူဝါဒနှင့် ကိုက်ညီတဲ့အတွက် အခြေခံပညာအလယ်တန်းကျောင်းအဆင့်ကို တိုးမြှင့်ပေးရန် ဆောင်ရွက်သွားမည် ဖြစ်ပါကြောင်း ရှင်းလင်းဖြေကြားအပ်ပါတယ်။ကျေးဇူးတင်ပါတယ်။
အချိန်၊ ၁၁:၀၃။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ အစီအစဉ်(၇)ကို မနက်ဖြန်မှာ ဆောင်ရွက်ဖို့ ရွှေ့ဆိုင်းလိုက်မှာ ဖြစ်ပါတယ်။

**အမျိုးသားလွှတ်တော်ဥက္ကဋ္ဌက အမျိုးသားလွှတ်တော် ဒသမနေ့ အစည်းအဝေး
ရပ်နားကြောင်းနှင့် (၁၁)ရက်မြောက်နေ့ အစည်းအဝေး ဆက်လက်ကျင်းပမည့်
နေ့ရက်နှင့်အချိန်ကိုကြေညာခြင်း**

အချိန်၊ ၁၁:၀၃။

ဥက္ကဋ္ဌ။ ။ ယခု အမျိုးသား လွှတ်တော် စတုတ္ထ ပုံမှန်အစည်းအဝေး ဒသမနေ့ ကို ရပ်နားပါမယ်။ ပထမအကြိမ် အမျိုးသားလွှတ်တော် စတုတ္ထပုံမှန် အစည်းအဝေး (၁၁)ရက် မြောက်နေ့ကို ၂၀၁၂ ခုနှစ်၊ ဇူလိုင်လ ၁၈ ရက် (ဗုဒ္ဓဟူး နေ့) နံနက် ၁၀:၀၀ နာရီ အချိန်မှာ ဆက်လက်ကျင်းပမှာဖြစ်ကြောင်း ကြေညာပါတယ်။။ (ဩဘာသံများ)

အခမ်းအနားမှူး။ ။အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါပြီ ခင်ဗျား။

အခမ်းအနားမှူး။ ။အားလုံးပြန်လည် ထွက်ခွာနိုင်ပါပြီ ခင်ဗျား။
[ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေး ဒသမနေ့ အစည်းအဝေးကို ၁၁:၀၃ နာရီအချိန်တွင် ရပ်နားပါသည်။]